



கீதையை அறிவோம் ... வினாக்கள் மூலம்

அத்யாயம் 9 - ராஜ வித்யா ராஜ குஹ்ய யோகம்

1. ஒன்பதாம் அத்யாயத்தின் பெயர் என்ன ? ராஜவித்யா ராஜகுஹ்ய யோகம்.
2. பெயரின் அர்த்தம் ? வித்யைகளில் ராஜா. ரஹஸ்யங்களில் ராஜா.
3. ஆகாஸத்தில் வாயு என்ற உவமை ஏன் ? ஆகாஸம் முழுவதும் வாயு நிறைந்திருப்பது போல, பரமாத்மன் படைப்பில் அணு அணுவிலும் வ்யாபித்து இருக்கிறான். (அத் 9 ~ ஸ்லோ 6).
4. ஸ்ரீ க்ருஷ்ணன் செய்கிறேன். ஆயின் செய்யவில்லை என்கிறார். என்ன செய்கிறார் ? ஏன் செய்யவில்லை ? உயிர்களைப் படைக்கிறார். ஆயின், பற்றின்றிருப்பதால் செய்தும் அவர் செய்யவில்லை. (அத் 9 ~ ஸ்லோ 8, 9).
5. மோக என்ற பதத்திற்கு அர்த்தம் என்ன ? மோக என்றால் வெற்று, பயனற்ற. (அத் 9 ~ ஸ்லோ 12).
6. மோக ஆசை வைத்தவன், மோக கர்மம் புரிபவன், மோக ஜ்ஞானம் சேகரிப்பவன் எத்தகையவன் ? விசேதஸ் அல்லது விவேகம் இழந்தவன். (அத் 9 ~ ஸ்லோ 12).
7. இவனது கதி என்ன ? இவன் ராக்ஷஸ், தாமஸ பாவனையை அடைகிறான். (அத் 9 ~ ஸ்லோ 12).
8. எத்தனை வகை உபாஸகர்களை ஸ்ரீ க்ருஷ்ணன் குறிப்பிடுகிறார் ? ஸதா பஜனை கீர்த்தனை பாடியபடி உறுதியான மனஸுடன் பக்தி செய்பவன், எல்லாம் நீயே என்று ஜ்ஞானத்தில் என்னில் லயித்து இருப்பவன், தன்னை பரமனிடமிருந்து வேறாகக் கருதி ஸேவா பாவனையில் பூஜிப்பவன் என்று மூன்று வகை. (அத் 9 ~ ஸ்லோ 13, 14, 15).
9. அக்னி கார்யத்தைக் குறிப்பிடும் போது 'நானே அனைத்தும்' என்ற கருத்தை எவ்வாறு வெளியிடுகிறார் ? அனைத்து லகை அக்னி கார்யங்களும் நானே. இடப்படும் மூலிகைகளும் நானே. ஓதப்படும் மந்த்ரமும் நானே. வார்க்கப் படும் நெய்யும் நானே. அக்னியும் நானே. ஆஹுதியும் நானே என்கிறார். (அத் 9 ~ ஸ்லோ 16).
10. எவருடைய யோகத்தையும் சேஷமத்தையும் ஸ்ரீ பகவான் பார்த்துக் கொள்கிறேன் என்கிறார் ? வேறு எந்த சிந்தனையும் என்னை சார்ந்து என்னில் மூழ்கி இருப்பவனின் யோகத்தையும் சேஷமத்தையும் நான் நிர்வஹிக்கிறேன் என்கிறார். (அத் 9 ~ ஸ்லோ 22).
11. அநந்ய என்றால் என்ன ? அந்ய அல்லாது, வேறெதுவும் அல்லாது. (அத் 9 ~ ஸ்லோ 22).
12. யோகம் சேஷமம் என்பவை என்ன ? அடைவது யோகம். அடைந்ததைக் காப்பது சேஷமம். (அத் 9 ~ ஸ்லோ 22).
13. அந்ய தெய்வ ஸ்வரூபங்களை பூஜிப்போரைப் பற்றி என்ன சொல்கிறார் ஸ்ரீ க்ருஷ்ணன் ? அவரும் பூஜிப்பது என்னையே ஆயின் விதிகளுக்கு முரணாக. (அத் 9 ~ ஸ்லோ 23).
14. மரணத்திற்குப் பின் அடைந்திடும் நிலை அவரவர் உபாஸனையின் பாவனைக்கு ஏற்ப. ஸ்ரீ க்ருஷ்ணனின் வார்த்தைகளில் ? தெய்வங்களை உபாஸிப்போர் தெய்வ லோகத்தையும் பித்ருக்களை உபாஸிப்போர் பித்ருக்களையும், பூத ப்ரேதங்களை உபாஸிப்போர் பூத உலகத்தையும் ஸ்ரீ பரமாத்மனை உபாஸிப்போர் பரமாத்மாவையும் அடைவர். (அத் 9 ~ ஸ்லோ 25).
15. தனக்கு அளிக்கப் படும் நைவேத்யத்தைப் பற்றி ஸ்ரீ க்ருஷ்ணன் என்ன சொல்கிறார் ? அளிக்கப் படுவது ஒரு இலையானாலும் ஒரு பூவானாலும் ஒரு பழமானாலும் சொட்டு நீரானாலும் அளிக்கப் படுவதை அல்ல, அளித்திடும் மனஸை நான் பார்க்கிறேன். ஏற்கிறேன். (அத் 9 ~ ஸ்லோ 26)

16. அனைத்தையும் எனக்கு அர்பணித்திடு. ஸ்ரீ க்ருஷ்ணனின் வார்த்தைகளில் ?

எதைச் செய்தாலும், எதை உண்டாலும், எந்த யாகம் ஹோமம் செய்தாலும், எதை தானம் செய்தாலும் எந்த தபஸ் செய்தாலும் எனக்கு அர்பணித்திடு. (அத் 9 ~ ஸ்லோ 27)

17. எல்லா உயிர்களும் எனக்கு ஸமமே. எனக்கு விருப்பு வெறுப்பு கிடையாது.

எனினும் ... என்ன சொல்கிறார் ஸ்ரீ க்ருஷ்ணன் ? ஆம். ஆயினும் ப்ரேமை பக்தியுடன் என்னை வழிபடுவோர் என்னிடமும் நான் அவரிடமும் இருக்கிறேன். (அத் 9 ~ ஸ்லோ 29).

18. அவனையும் ஸாது என்றே கருத வேண்டும். எவனை ? துராசாரியும்

ஒழுக்கக்கேடானவனும் அநந்ய பாவனையுடன் பரமனை உபாஸித்தால், ஸாது என்றே கருதப்பட வேண்டும். (அத் 9 ~ ஸ்லோ 30).

19. தன் பக்தனிடம் ஸ்ரீ க்ருஷ்ணனின் எதிர்ப்பார்ப்பு என்ன ? மனஸில் என்னை

நிறைத்திடு. என் பக்தன் ஆகி விடு. எனை பூஜிப்பவன் ஆகி விடு. எனை நமஸ்கரித்திடு. மன இந்த்ரியங்களுடன் என்னிடம் ஈடுபட்டிடு. எனையே அடைந்திடுவாய். (அத் 9 ~ ஸ்லோ 34).

